

حق پروش کی شرائط (اسلامی تعلیمات اور ملکی قوانین کا تقابی مطالعہ)

محمد ارشد*

اسلام نے نوزائیدہ بچوں کی جان کی حفاظت اور پروش کا باقاعدہ نظام عطا کیا ہے۔ ان کی پروش کے لیے اولیاء کو ذمہ دار بنایا گیا ہے۔ امام ابوالحق شیرازی سات سال سے کم عمر بچوں کی حفاظت کے واجب ہونے کا ذکر کرنے کے بعد اس کی وجہ کہتے ہیں کہ اگر اس کی حفاظت ترک کر دی جائے تو وہ ضائع اور ہلاک ہو جائے (۱)۔ اسی طرح زیر حضانت بچوں کی ابتدائی تعلیم و تربیت بھی اولیاء کے ذمہ لازم ہے۔ شریعت نے بچے کی پروش کے اتحاق کے لیے کئی شرط و قيد مقرر کی ہیں۔ اس مضمون میں ان شرائط کے ذکر سے قبل حضانت کے مفہوم پر بحث کی جائے گی تاکہ اس مضمون کو صحیح طور پر سمجھا جاسکے۔

حضانت: حضانت کا اصل "ضن" ہے اس کی جمع احضان آتی ہے۔ کتب لغت میں اس کے معانی حسب ذیل ہیں:

۱۔ مادون الابط الی الكشح۔ "بغل سے نیچے سے پہلو تک کو کہتے ہیں" (۲)۔

۲۔ هو الصدر و العضدان وما بينهما۔ وہ سینہ، دونوں بازوں اور اس کے درمیانی حصہ کو کہتے ہیں (۳)۔

۳۔ ضن شکار کی جگہ کو کہتے ہیں یا اس رشی کو کہتے ہیں جسکے ساتھ شکار کیا جاتا ہے (۴)۔

۴۔ اس کا معنی جانب کے ہیں۔

معنی کئی مرکبات میں بیان کیا گیا ہے جیسے حضنا اللیل (رات کی دو طرفیں)، حضنا الجبل (پہاڑ کی دونوں جانبیں) حضنا الرجل (آدمی کی دونوں پہلوں)، حضنا الشیء جانبیہ و نواحی کل شیء احضانہ (کسی چیز کے دونوں جانبیں اور ہر شے کی جانبوں کو احضان کہتے ہیں)۔ گویا اپنے سینے یا پہلو سے کسی کو لگانا حضانت کہلاتا ہے۔ عربی تراکیب میں یہ استعمال ہوئے ہیں۔ حضن الصبی کا معنی ہے۔ اس نے اپنے بچے کو اپنی گود میں لیا۔ اسی طرح حضن الطائر بیضۃ اس وقت کہتے ہیں جب پرندہ اندھوں کو اپنے پروں کے نیچے لیتا ہے۔ **الحضرانة** (فتح الماء) حاضن (حضرات کرنے والا مرد) اور حاضنة (حضرات کرنے والی عورت) کا مصدر ہے۔ اس طرح حضانت پروش اور تربیت کرنے کے عمل کو کہتے ہیں (۵)۔

حضرات کے لفظ سے کئی مشتق الفاظ عربی زبان میں استعمال ہوتے ہیں بعض الفاظ کا ذکر حسب ذیل ہے:

۱۔ الحاضن و الحاضنة:

حضرات سے اسم فاعل مذکور اور مؤنث کے الفاظ بالترتیب الحاضن اور الحاضنة استعمال ہوتے ہیں۔ ان الفاظ کا معنی

* پیغمبر، شعبہ علوم اسلامیہ، گورنمنٹ اسلامیہ ڈگری کالج، نارووال۔

حتی پروش کی شرائط

اہل لغت یوں بیان کرتے ہیں۔ المؤکلان بالصیبی بحفظانہ ویر بیانہ وہ لوگ جن کو بچے کی حفاظت اور تربیت کے لیے مقرر کیا گیا ہو (۶)۔

۲۔ المحضرۃ:

حضرات سے اسّم الْمَحْضُرَۃ استعمال ہوتا ہے گویا پروش اور تربیت کے آلات کو کہا جاتا ہے جیسے المعمولة للحامة كالقصعة الروحامن الطینک بوتری کے چوڑے پیالے کی طرح کامٹی کابینا گھونسلا (۷)۔

۳۔ المحضر:

حضرات سے اسّم ظرف مکان ہے۔ اس کی جمع المحضرات آتی ہے۔ المواضع التی تحضن فیها الحماة علی بیضها۔ وہ جگہیں جہاں کبوتری اپنے انڈوں پر بیٹھتی ہے (۸)۔

حضرات کے معنی و مفہوم کو بیان کرنے کے بعد آئندہ صفات میں حضرات کی مستحق خواتین اور مردوں کی مشترک شروط کا ذکر کیا جائے گا اور بعد میں مردوں اور خواتین کی مخصوص شروط کا ذکر کیا جائے گا۔

مشترک شروط: مشترک شروط حسب ذیل ہیں:

- | | | | |
|---------|-----------------------|--------------|------------------|
| ۱۔ عقل | ۲۔ بلوغت | ۳۔ آزادی | ۴۔ امانت و عدالت |
| ۵۔ قدرت | ۶۔ مکان کا محفوظ ہونا | ۷۔ اتحاد دین | |
| ۸۔ عقل: | | | |

چاروں فقہی مکاتب فکر کے نزدیک حضرات کی مستحق عورت یا مرد کیلئے بنیادی شروط میں سے ایک شرط یہ ہے کہ ولی علمند ہو۔ مجنون و سفیری اس فریضے کو انجام نہیں دے سکتا کیونکہ ایسے افراد خود اپنی ذات اور اپنے مالی معاملات کی نگہداشت نہیں کر سکتے تو وہ دوسروں کے امور کی کیسے نگہداشت کر سکتے ہیں۔

امام خاص، امام ابن قدامة، امام دردیر اور امام شیرازی نے ولایت کیلئے عقل کی شرط کا صراحت کے ساتھ ذکر کیا ہے (۹)۔ امام شیرازی فرماتے ہیں:

ولا تثبت لمعته لأنه لا يكمل للحضرات (۱۰)

”اور معتہ کیلئے حضرات ثابت نہیں ہے کیونکہ وہ تکمیلی حضرات نہیں کر سکتے“

عقل کی شرط ولایت کیلئے بنیادی ضرورت ہے تاکہ زیر ولایت افراد کے معاملات کو کامل سمجھ بوجھ سے چلایا جاسکے۔

۴۔ بلوغت:

حضرات کی شروط میں سے ایک اہم شرط بلوغت ہے۔ اکثر معاملات میں بلوغت کو حکام شریعت کی بنیاد قرار دیا

گیا ہے۔ سو حضانت کے باب میں بھی نابالغ افراد کی پروردش اور تربیت بالغ افراد کے ذمے ہے۔ بالغ افراد کی عقل میں اس قدر پختگی آچکی ہوتی ہے۔ اس حالت میں ہی وہ اپنے معاملات کو چلانے کے ساتھ ساتھ نابالغ اور بجنون افراد کی پروردش کی ذمہ داری پوری کر سکتے ہیں۔ امام ابن ہمام، امام بہوتی، امام ابن قدامہ، امام ابو زہرا اور ڈاکٹر ہبز جملی نے اس شرط کو بیان کیا ہے (۱۱)۔ امام بہوتی کے الفاظ حسب ذیل ہیں:

وَلَا لِطَفْلٍ لَأُنْهِمْ يَحْتَاجُونَ لِمَنْ يَحْضُنُهُمْ (۱۲)

”اور بچے کو حضانت کا حق حاصل نہیں کیونکہ وہ تو خود حضانت کی محتاج ہوتے ہیں“

سو حضانت کی ذمہ داری کا تقاضا یہ ہے کہ وہ عاقل کے ساتھ ساتھ بالغ بھی ہوتا کہ زیر حضانت افراد کی صحیح طریقے سے پروردش کی جاسکے۔

iii۔ آزادی:

حضورت کیلئے ایک شرط یہ ہے کہ حضانت کرنے والا مرد یا عورت آزاد ہو۔ غلام اسکا حقدار نہیں ہے۔ اس کی وجہ بڑی واضح ہے کہ غلام مردو خاتون کسی آقا کا پابند ہوتے ہیں۔ اس لیے وہ زیر حضانت افراد کی کما حقہ پروردش کا فریضہ انجام دینے سے قاصر ہوتے ہیں۔

امام کاسانی، امام شیرازی، امام ماوردی، امام نووی اور امام بہوتی کے مطابق آزادی حضانت کی شروط میں سے ہے (۱۳)۔

امام شیرازی اس کی وجہ ایں الفاظ میں بیان کرتے ہیں:

وَلَا تُبْثِتِ الْحَضَانَةَ لِرَقِيقٍ لَأَنَّهُ لَا يَقْدِرُ عَلَى الْقِيَامِ بِالْحَضَانَةِ مَعَ خَدْمَةِ الْمَوْلَى (۱۴)

”اور غلام کیلئے حضانت ثابت نہیں ہے کیونکہ وہ آقا کی خدمت کے ساتھ حضانت کی ادائیگی پر قادر نہیں رکھتا ہے“

امام نووی کے مطابق آقا کی اجازت کے باوجود غلام حضانت کا حقدار نہیں ہے۔ ان کے الفاظ یہ ہیں:

فَلَا حَضَانَةَ لِرَقِيقٍ إِنْ إِذْنَ السَّيِّدِ (۱۵)

”سو غلام عورت کیلئے حضانت کا حق نہیں ہے اگرچہ آقا اجازت دے دے“

کیونکہ اس اجازت کے باوجود وہ زیر حضانت افراد کی پروردش کیلئے مناسب وقت نہیں دے سکتی۔

۷۔ امانت و عدالت:

حضورت کی شروط میں سے ایک شرط امانت و دیانت ہے۔ اس سے مراد یہ ہے کہ حضانت کرنے والے مردو خاتون کا کردار درست ہو اور وہ نشرہ کرنے والے زنا کی شہرت رکھنے والے یا حرام کھیل میں حصہ لینے والے نہ ہوں۔ کیونکہ حضانت کرنے

حق پرورش کی شرائط

والے افراد کے سیرت و کردار کا زیر حضانت افراد کی سیرت و کردار پر اثر پڑتا ہے۔ سوزیر حضانت افراد کی صرف پرورش ہی نہیں بلکہ مثالی اور معیاری پرورش مقصود ہے۔

اس شرط سے پرورش میں ولایت کے کردار کی اہمیت زیادہ واضح ہوتی ہے۔ امام خصاف، امام ابن قدامہ، امام بہوتی، امام دردیر، امام شیرازی اور امام نووی نے حضانت کی اس شرط کو صراحةً کے ساتھ ذکر کیا ہے (۱۶)۔

امام ابن قدامہ شرط امانت کا ذکر ان الفاظ میں کرتے ہیں:

وَلَا الْفَاسِقُ لَا نَهْ غَيْرُ مُوثُوقٍ بِهِ فِي أَدَاءِ الْوَاجِبِ مِنَ الْحَضَانَةِ (۱۷)

”اور فاسق حضانت کا مستحق نہیں ہے کیونکہ حضانت کے واجب کی ادائیگی میں اس پر اعتماد نہیں کیا جاسکتا“

امام بہوتی کے مطابق فاسق حضانت کا حق نہیں کر سکتا۔ ان کے الفاظ یہ ہیں:

وَلَا حَضَانَةً أَيْضًا لِفَاسِقٍ لَا يُوفِي الْحَضَانَةَ حَقَّهَا (۱۸)

”اور فاسق کیلئے بھی حضانت کا حق دار نہیں ہے کیونکہ وہ حضانت کا حق ادا نہیں کر سکتا“

امام دردیر امانت کی تفصیل ان الفاظ میں ذکر کرتے ہیں:

وَالإِمَانَةُ فِي الدِّينِ فَلَا حَضَانَةُ كَالسَّكِيرِ أَوْ مُشْتَهِرِ بِالْزِنَاءِ أَوْ اللَّهُو الْحَرَامِ (۱۹)

”اور امانت کا معیار دین کے حوالے سے ہے۔ سو بہت زیادہ نشر کرنے والا، زنا میں شہرت رکھنے والا یا حرام کھیل والے کیلئے حضانت کا حق نہیں ہے“

سواس عبارت سے دو امور ثابت ہوئے:

أ۔ امانت کا معیار دین کے اعتبار سے ہے۔

ب۔ بہت زیادہ نشر کرنے والا، زنا کی شہرت والا اور حرام کھیل والا آدمی فاسق ہے۔

اس لیے وہ امانت و دیانت کی شرط پوری نہیں کرتا۔ سو وہ حضانت کا مستحق نہیں ہوتا ہے۔ اور اس کی وجہ یہ ہے کہ بد کردار ولی کے کردار کا اثر زیر حضانت افراد پر پڑتا ہے۔

امام شیرازی اس کی وجہ یوں بیان کرتے ہیں:

وَلَا تُشَبِّهْ لِفَاسِقٍ لَا يُوفِي الْحَضَانَةَ حَقَّهَا وَلَا حَضَانَةَ إِنَّمَا جَعَلَتْ لِحَظَّةِ الْوَلْدِ لَا

حَظَّ لِلْوَلَدِ فِي حَضَانَةِ الْفَاسِقِ لَا نَهْ يَنْشَا عَلَى طَرِيقِهِ (۲۰)

”اور فاسق کیلئے حضانت ثابت نہیں ہے کیونکہ وہ حضانت کا حق پورا نہیں کر سکتا اور اس لیے کہ بچے کی خوشحالی اور سعادت کیلئے حضانت کو وضع کیا گیا ہے اور فاسق کی حضانت میں بچے کیلئے کوئی سعادت نہیں

ہے کیونکہ وہ اس (فاسق) کے طریقہ کے مطابق پرورش پائے گا۔“
سونماہب اربعہ کے مطابق حضانت کے استحقاق کیلئے امانت، دیانت اور عدالت کی شرط ہے تاکہ زیر حضانت افراد
کی بہتر پرورش ہو سکے۔

حضرانت کے برعکس ولایت نکاح میں شرط عدالت کے بارے میں اختلاف ہے۔ شوافع کے ہاں عدالت اور حنابلہ
کے نزدیک عدالت ظاہری شرط ہے۔ امام نووی اور امام بہوتی نے اس کو بیان کیا ہے (۲۱)۔
احناف اور مالکیہ کے نزدیک عدالت شرط نہیں ہے کیونکہ ولی کافش، اس کو ولایت سے محروم نہیں کرتا۔ امام کاسانی اور
امام دردیر نے اس کو بیان کیا ہے (۲۲)۔

عبد الرحمن جزیری کے مطابق احناف کے نزدیک ولی کے سوئے اختیار کی شہرت، ولایت سے منافع کا سبب ہے (۲۳)۔

اس اختلافی شرط کے علاوہ ولایت نکاح کی متفق علیہ شروط یہ ہیں:
بلوغت، عقل، آزادی، اسلام، مرد ہوتا اور حالت احرام میں نہ ہوتا۔ امام سخون، امام کاسانی، امام نووی، امام بہوتی اور
امام دردیر نے ولایت نکاح کے بارے میں ان شروط کا ذکر کیا ہے (۲۴)۔

مَوْخَرُ الْذِكْرِ دُو شروط ولایت حضانت کی شروط سے مختلف ہیں۔ ایک یہ کہ ولایت نکاح صرف مردوں کو حاصل ہے
جبکہ ولایت حضانت کا اولین حق خواتین اور بعد ازاں مردوں کو حاصل ہوتا ہے۔ دوسری یہ کہ ولایت نکاح کیلئے ولی کا حج و عمرہ
کے احرام سے خالی ہونا ضروری ہے جبکہ ولایت حضانت میں ایسی شرط نہیں ہے۔

۷۔ قدرت:

حضرانت کرنے والے مرد و عورت کیلئے حضانت پر قادر ہونا ضروری کہا گیا۔ اگر کسی بیماری یا مصروفیت کی بنا پر کوئی
حضرانت پر قادر نہ ہو تو وہ حضانت کا مستحق نہیں ہو گا۔

امام خصاف، امام دردیر اور امام ابو زہرہ نے اس شرط کے حوالے سے صراحت کے ساتھ ذکر کیا ہے (۲۵)۔

امام دردیر کے قدرت کی شرط کے بارے میں الفاظ یہ ہیں:

وَالْكَفَاءَةُ فِلَّا حِضَانَةٌ لِمَنْ لَا قَدْرَةٌ لَهُ عَلَى صِيَانَةِ الْمَحْضُورِ (۲۶)

”او رکفایت یہ ہے کہ اس کو حضانت کا حق نہیں ہے جس کو حضون کی حفاظت پر قدرت نہ ہو۔“

امام ابو زہرہ قدرت کی شرط کی مزید تفصیل یوں بیان کرتے ہیں:

و يشترط أن تكون قادرة على القيام بشؤونه فإن كانت عاجزة عن ذلك لم يرضها أو

لتقدمها في السن أو لانشغالها بغيره فإن كانت محترفة لا تقيم في البيت أكثر النهار

واللیل لا تکون اهلاً للحضانة لأن هذا الحق إنما هو لمصلحة الطفل وتربيته ورعايته وصونه و ذلك لا يكون مع العجز أو عدم القيام بالبيت أكثر النهار و طول الليل (۲۷)

”اور (حضانت کیلئے) شرط یہ ہے کہ وہ اس کے معلمات کے انعام دینے پر قادر ہو۔ سو اگر وہ اپنی بیماری، عمر سیدہ ہونے یا کسی اور کے کام میں مصروفیت باس طور کروہ ملازمہ ہو اور دن رات کے اکثر حصے میں گھر میں قیام نہ کرتی ہو، کے سبب عاجز ہو تو وہ حضانت کی اہل نہیں ہے کیونکہ یہ حق حضانت پنجے کی مصلحت، تربیت، رعایت اور حفاظت کیلئے ہے اور وہ عاجز آنے کے سبب یا اکثر اوقات گھر میں نہ ہونے کے سبب پورا نہیں ہو سکتا“

امام دردیر کے مطابق حضانت کرنے والے کیلئے متعدد امراض جیسے جذام اور برص کا نہ ہونا ضروری ہے (۲۸)۔

اس سے معلوم ہوا کہ حضانت کے فریضہ کو انعام دینے کیلئے اس کی بیماری یا ایسی مصروفیت کا نہ ہونا ضروری ہے جو اس کی حضانت میں رکاوٹ کا سبب بنے کیونکہ بیماری، عمر سیدگی اور ملازمت کے سبب اکثر اوقات گھر سے باہر رہنے کے سبب پچ کی تربیت و حفاظت نہیں کی جاسکتی۔

۷۔ مکان کا محفوظ ہونا:

حضرات کیلئے ایک شرط یہ بھی ہے کہ حضانت کرنے والے کا مکان محفوظ و مامون ہو۔ پنجی کی حفاظت کیلئے جائے حضانت کا محفوظ و مامون ہونا زیادہ ضروری ہے۔

امام نصاف اور امام دردیر کے ہاں اس شرط کا ذکر ملتا ہے (۲۹)۔ امام دردیر کے الفاظ حسب ذیل ہیں:

فلا حضانة لمن بيته مأوى للفساق أو بجوارهم بحيث يخاف على البت المطيبة منهم الفساد أو سرقة مال المحضون وغصبه (۳۰)

”سواس کو حضانت کا حق نہیں ہے جو کا گھر فاسق لوگوں کا ٹھکانہ ہو یا ان کے پڑوس میں ایسے لوگ رہتے ہوں۔ اس اعتبار سے ان کی طرف سے پنجی پر فساد کا خوف ہو یا زیر حضانت فرد کے مال کے چوری ہونے یا غصب کرنے کا خوف ہو“

۷۷۔ حضانت اور اتحادِ دین کی شرط:

حضرات کے باب میں فقہاء کرام کے نزدیک اتحادِ دین کی شرط ہونے یا نہ ہونے کا ذکر کرنے سے قبل اس باب میں رہنماء حدیث کا ذکر حسب ذیل ہے:

حضرت رافع بن ننانؓ سے روایت ہے کہ انہوں نے اسلام قبول کیا اور ان کی بیوی نے اسلام لانے سے انکار کیا پس

وہ نبی کریم ﷺ کے پاس آئی اور کہا کہ میری بیٹی کا دودھ چھوٹ گیا یا چھوٹے والا ہے اور رافع نے کہا کہ یہ میری بیٹی ہے (اس لیے اسے میرے حوالے کر دیا جائے) آپ نے فرمایا:

أَقْعُدْ نَاحِيَةً وَقَالَ لَهَا أَقْعَدِي نَاحِيَةً وَأَقْعَدَ الصَّبِيَّةَ بَيْنَهُمَا ثُمَّ قَالَ أَدْعُوكُمَا فِيمَالَ الصَّبِيَّةِ

إِلَى أَمْهَا فَقَالَ النَّبِيُّ ﷺ أَللَّهُمَّ إِهْدُهَا فِيمَالَ إِلَى إِبِيهَا فَأَخْذُهَا (۳۱)

”ایک طرف بیٹھ جاؤ اور اس عورت سے کہا کہ تم بھی ایک طرف بیٹھ جاؤ اور آپ اس بچی کو دونوں کے درمیان بٹھا دیا پھر فرمایا دونوں اس بچی کو بلا و سونچی اپنی ماں کی طرف مائل ہوئی۔ پس نبی اکرم ﷺ نے دعا کی کہ اے اللہ اس لڑکی کو بہادیت عطا فرمائیں وہ اپنے باب کی طرف مائل ہوئی چنانچہ رافع نے اس کو لے لیا“

امام نسائی کی روایت میں اسی طرح کا واقعہ میں نابالغ بچے کا ذکر ہے۔ اس میں رسول اللہ ﷺ نے اسی طرح

فرمایا (۳۲)۔

ان روایات سے ثابت ہوا کہ کافر مان کی حضانت جائز ہے و گرنہ بچے کو دونوں میں سے ایک کو اختیار کرنے کا اختیار نہ دیا جاتا۔ اس روایت میں بچے کو اختیار دیتے جانے کے متعلق امام مرغینانی کا لفظ نظریہ ہے کہ یہ آپ کے خصائص میں سے تھا (۳۳)۔ حضانت کیلئے اتحاد دین شرط ہے یا نہیں اس سلسلہ میں فقهاء کی آراء حسب ذیل ہیں:
فقیہ مذاہب:

حضرات کے باب میں اتحاد دین کی شرط کے بارے میں فقیہ مذاہب کے نزدیک مختلف آراء ہیں۔ ان کی

تفصیل حسب ذیل ہے:

حنابلہ اور شوافع کا موقف:

حنابلہ اور شوافع کے نزدیک بچے کی حضانت کیلئے اسلام شرط ہے۔ سو کافر کیلئے مسلمان پر کوئی حق حضانت نہیں

ہے۔ امام ابن قدامہ کے الفاظ حسب ذیل ہیں:

ولَنَا أَنَّهَا وَلَا يَةٌ فَلَا تُبَثِّتُ لِكَافِرٍ عَلَى مُسْلِمٍ كَوْلَايَةُ النِّكَاحِ وَالْمَالِ وَلَا نَهَا إِذَا لَمْ تُبَثِّتْ

لِلْفَاسِقِ فَالْكَافِرُ أَوْلَىٰ فِإِنْ ضَرَرَهُ أَكْثَرُ فِإِنَّهُ يَفْتَنُهُ مِنْ دُنْيَهُ وَيَخْرُجُهُ عَنِ الْإِسْلَامِ بِتَعْلِيمِهِ

الکفر و تزیینه و تربیتہ علیہ وهذا أعظم الضرر (۳۴)

”اور ہمارے نزدیک یہ حضانت ولایت ہے سو کافر کیلئے مسلمان پر ولایت نہیں ہے جیسے نکاح اور مال کی ولایت اور اس لیے بھی جب یہ حضانت فاسق کیلئے ثابت نہیں ہے۔ سو کافر زیادہ بہتر ہے (کہ اس کیلئے

حق پروردش کی شرائط

حضانت ثابت نہ ہو) کیونکہ اس کا نقصان زیادہ ہے کہ وہ اس کے دین کے بارے میں فتنہ میں بٹلا کرے گا اور وہ اس کو کفر کی تعلیم، اس کی آرائش اور تربیت کے سبب اسلام سے خارج کر دے گا اور یہ زیادہ نقصان دہ ہے“

امام بہوتی نے بھی اسی انداز میں اس کی وجہ کو بیان کیا ہے۔ (۳۵) اسی طرح شوافع کا موقف امام شیرازی ان الفاظ میں بیان کرتے ہیں:

ولاتثبت لكافر على مسلم (۳۶)

”اور کافر کیلئے مسلمان پر حضانت نہیں ہے“

امام شیرازی اس کی وجہ پر بیان کرتے ہیں:

لأن الحضانة جعلت لحظ الولد ولا حظ للولد المسلم في حضانة الكافر لانه يفتنه عن

دينه وذلك أعظم الضر (۳۷)

”کیونکہ حضانت بچے کی خوشحالی کیلئے وضع کی گئی ہے اور مسلمان بچے کیلئے کافر کی حضانت میں کوئی خوشحالی نہیں ہے کیونکہ وہ اسے اپنے دین سے فتنہ کا سبب بنتا ہے اور وہ زیادہ نقصان کا سبب ہے“
اس سے ثابت ہوا کہ حتابلہ اور شوافع کے نزدیک کافر کو مسلمان پر کوئی حق حضانت نہیں ہے۔

مالکیہ کا موقف:

المدوة الکبری میں ہے کہ اگر کوئی مسلمان خاوند طلاق دے دے اور وہ کتابیہ (یہودی / عیسائی) عورت ہو اور اس کی چھوٹی اولاد ہو۔ (ابن القاسم نے) فرمایا وہ مسلمان عورت کی طرح اپنے بچوں کی زیادہ حقدار ہے۔ میں (حکون) نے عرض کیا یہ عورت ان کو شراب پلاتی ہو یا خزریکا گوشت کھلاتی ہو تو پھر آپ اسے مسلمان عورت کی طرح کیوں قرار دیں گے۔ فرمایا ان کے مابین تفریق سے قبل وہ ان کو عام غذاء تی تھی اگرچہ وہ خزریکے گوشت اور شراب سے محبت کرتی تھی اور اگر وہ ایسا ارادہ کرے تو اس کو اس سے روک دیا جائے اور اس سے بچنے لیا جائے اور اگر ان کو ایسا خوف ہو تو مسلمان لوگوں کے ساتھ اس بچے کو ملا دیا جائے تا کہ وہ ایسا نہ کر سکے۔

اس بحث کا اختتام حسب ذیل الفاظ کے ساتھ ہے:

واليهودية والنصرانية والمجوسية في هذا سواء مثل المسلم (۳۸)

”اور یہودی، عیسائی اور مجوسی عورت حضانت میں مسلمان کی طرح برابر ہے“

اس سے ثابت ہوا کہ یہودی، عیسائی اور مجوسی عورت بچے کی حضانت کے باب میں مسلمان عورت کی طرح ہے۔

احناف کا موقف:

احناف کے نزدیک ذمی خاتون اپنی مسلمان اولاد کی حضانت کی زیادہ حردار ہے جب تک کہ وہ ادیان کے محاسن و معایب کے بارے میں سمجھنے رکھتے ہوں۔ امام مرغینی کے بقول:

والذمیتہ أحق بولدها المسلم مالم يعقل الأديان أويخاف أن يالف الكفر (۳۹)

”اور ذمی عورت مسلمان بچے کی زیادہ حردار ہے جب تک کہ وہ ادیان کی عقل ندرکھتا ہو یا کفر سے الفت کا خوف نہ ہو“

اس سے معلوم ہوا کہ بچے کے عقلاً نہ ہونے کے بعد یا کفر کی طرف میلان کے خدشے کے سبب ذمی عورت کا حق حضانت

ختم ہو سکتا ہے۔

امام ابو زہرہ حق حضانت کے ختم ہونے کی وجہ کا ذکر کرتے ہوئے لکھتے ہیں:

ذلك لأن سبب ذلك الحق هو فور الشفقة ولا يؤثر فيه اختلاف الدين ويستمر

الحضانة ثابتًا لهامع اختلاف الدين إلا أن يضر ذلك بدين الطفل (۴۰)

”یہ اس لیے ہے کیونکہ اس کا سبب ثابت ہے اور وہ شفقت کا دافر ہوتا ہے اور یہ چیز دین کے مختلف ہونے سے متاثر نہیں ہوتی اور حضانت اس عورت کے لیے دین کے اختلاف کے باوجود ثابت رہتی ہے مگر یہ کہ

اس سے بچے کے دین کا نقصان ہو“

امام ابو زہرہ کے مطابق درج ذیل دوصورتوں میں بچے کے دین کے فساد کا امکان ہوتا ہے (۴۱)۔

۱۔ پھر تنیز (سات سال) تک پہنچ گیا ہو اور وہ ادیان کے محاسن و معایب کو سمجھتا ہو اور اس عورت کے دین سے متاثر ہونے کا خدشہ ہو۔

۲۔ اگر پھر تنیز تک ابھی نہ پہنچا ہو لیکن اس عورت کے دین کو سیکھنے کی کوشش کرتا ہو اور اس کی عادات کو اپنانے کی کوشش کرتا ہو تو اس صورت میں بچہ اس عورت سے لے لیا جائے گا کیونکہ وہ اس کے دین کے بارے میں امین نہیں رہی اور حضانت کے لیے امانت شرط ہے۔ گویا بچے کے دین کا تحفظ امانت کی شرط کے تحت آتا ہے۔

اس سے ثابت ہوا کہ بچے کے دین کا تحفظ مقصود اولین ہے مگر ماں کی شفقت کا بدل نہیں اس لیے اس شفقت کے حصول کے لیے نصراوی یا یہودی عورت کے کردار کو بھی قبول کیا گیا ہے۔ ہاں اس میں بھی یہ شرط ضرور ہے کہ بچے کا دین متاثر نہ ہو اور اس کے دین کے متاثر ہونے کی صورت میں بچہ اس سے لے لیا جائے گا۔

احناف کے نزدیک حضانت کرنے والے مرد کے لیے اتحاد دین شرط ہے۔ امام کا سانی کے الفاظ حسب ذیل ہیں:

حق پرورش کی شرعاً

وإتحاد الدين فلاحن للعصبية في الدين إلا أن يكون على دينه (۲۲)
”اور حضانت کے لیے دین کا متحد ہونا شرط ہے سوچ کے باب میں عصبہ کے لیے حق حضانت نہیں ہے

سوائے اس کے کہ وہ اس کے دین پر ہو“

امام ابو زہرا اس کی وجہ ان الفاظ میں ذکر کرتے ہیں:

ذلك لأن حق الرجال في الحضانة مبني على الميراث ولا توارث بين المسلم وغير المسلم (۲۳)

”یہ (اتحاد دین کی شرط) اس لیے ہے کیونکہ حضانت میں مردوں کا حق میراث پر مبنی ہے اور مسلمان اور غیر مسلمان میں وراثت نہیں ہوتی۔“

سو معلوم ہوا کہ احناف کے نزدیک کتابیہ (یہودی/نصرانی) عورت پنج کی حضانت کی حقدار ہوتی ہے جبکہ مرد کے حق حضانت کے لیے اتحاد دین کی شرط ہے۔

گذشتہ بحث سے ثابت ہوتا ہے کہ حنابلہ اور شافعی کے نزدیک حق حضانت کیلئے اسلام شرط ہے اور مالکیہ کے ہاں شرط نہیں ہے جبکہ احناف کے نزدیک خواتین کے لیے حق حضانت کیلئے اسلام شرط نہیں ہے بشرطیکہ وہ پنج اتنے کم سن ہوں کہ دین کا فہم و شعور نہ رکھتے ہوں جبکہ مردوں کیلئے شرط ہے۔

مردوں کے ساتھ مخصوص شروط:

حضانت کے لیے مشترکہ شروط کا ذکر گذشتہ صفات میں ہو چکا ہے۔ اب بعض ایسی شروط کا ذکر کیا جا رہا ہے جو صرف مردوں کے ساتھ مخصوص ہیں:

عصبہ، ہوتا:

مردوں کیلئے حضانت کے اتحقاق کیلئے عصبہ ہونا شرط ہے۔ امام کاسانی کے الفاظ یہ ہیں:

فلا تثبت إلا للعصبة من الرجال ويقدم الأقرب فالأقرب (۲۴)

”سو حضانت مردوں میں سے صرف عصبہ کے لیے ثابت ہے اور زیادہ قربی پہلے حقدار ہو گا پھر اس کے بعد قربی“
ان کے مطابق باپ، دادا، سماں بھائی، باپ شریک بھائی، سے بھائی کا بیٹا، باپ شریک بھائی کا بیٹا، سماں بچا، باپ شریک بچا، کا بیٹا اور باپ شریک بچا کا بیٹا ترتیب کے ساتھ حضانت کے حقدار ہوں گے۔

اگر بچہ لڑکا ہو تو پھر ان کے پسر دیکھا جائے گا اور اگر بچہ لڑکی ہو تو پھر صرف محارم کے پسر دیکھا جائے گا کیونکہ غیر محارم کے ساتھ اس کا نکاح جائز ہوتا ہے سوان پر اعتماد نہیں کیا جاسکتا۔ امام دردی محروم ہونے کی شرط کو بیان کرتے ہیں کہ حضانت کرنے والا

مرد حرم ہو جیسے باپ، بھائی، بچا (۲۵)۔

سو معلوم ہوا کہ مردوں میں سے ایسے افراد حضانت کے مستحق ہیں جو کہ عصہ اور حرم ہوں۔ مرد کے لیے احتقان حضانت کے لیے عصہ ہونے کی شرط کو چاروں فقہی مکاتب فکر نے بیان کیا ہے (۲۶)۔
مرد کے پاس حضانت کے لیے عورت ہو:

مالکیہ کے نزدیک مرد کے احتقان حضانت کے لیے ایک اور شرط یہ ہے کہ حضانت کرنے والے مرد کے پاس عورت ہو جو یہ کام انجام دے سکے کیونکہ بچے کی حضانت کرنا بندی اور طور پر عورت کا کام ہے جیسے اس آدمی کی ماں، بیوی، بونڈی، خالہ یا بچی۔ اس کی وجہاً امام دردیر ان الفاظ میں ذکر کرتے ہیں۔

لأن الرجال لا قدرة لهم على أحوال الأطفال (۲۷)

”کیونکہ مردوں کو بچوں کے احوال پر کوئی قدرت نہیں ہے“

ڈاکٹروہبہ ز حلیبی بھی اس شرط کو مالکیہ کے حوالے ہی سے بیان کرتے ہیں۔ ان کے الفاظ یہ ہیں:

لأن حق الحضانة للرجل لا يثبت عندهم إلا إذا كان عنده من النساء من يصلح

للحضانة كزوجة أو أم أو خالة أو عممة فالحضانة في الحقيقة حق للمرأة (۲۸)

”ان (مالکیہ) کے نزدیک مرد کے لیے حق حضانت صرف اس صورت میں ثابت ہوتا ہے۔ جب اس مرد کے پاس ایسی خواتین ہوں جو حضانت کی صلاحیت رکھتی ہوں جیسے بیوی، ماں، خالہ یا بچی۔ سو حضانت حقیقت میں عورت کا حق ہے“

اس سے معلوم ہوا کہ مالکیہ کے نزدیک حاضن مرد کے لیے ضروری ہے کہ اس کے پاس ایسی عورت ہو جو حضانت کی قابلیت و صلاحیت رکھتی ہو۔

عورتوں کے ساتھ مخصوص شروط:

حضرات کے لیے کچھ شروط مردوں کے ساتھ خاص ہیں۔ اس طرح بعض شروط خواتین کے ساتھ خصیں ہیں۔ یہ شرائط

حسب ذیل ہیں:

حضرات سے محروم خاتون کے ساتھ سکونت نہ رکھتی ہو:

عورت کے ساتھ احتقان حضانت کے ضمن میں مخصوص شروط میں سے ایک یہ ہے کہ جس خاتون کو حضانت کا حق ملے وہ حضانت سے محروم رہنے والی خاتون کے ساتھ رہا۔ اس پر نہ رکھتے ہو۔

امام دردیر کے مطابق نانی اس صورت میں حضانت کی حقوق نہیں ہے جبکہ وہ اپنی بیٹی (بچے کی ماں) کے ساتھ

حق پرورش کی شرائط

رہائش پذیر ہو بایں طور کہ اس نے دوسرا نکاح کیا ہو۔ ہاں اگر اس کی رہائش الگ ہو تو نافیٰ حقدار ہو گی۔ (۲۹) اس شرط کا ذکر دیگر انہم کے ہاں نہیں ملتا۔

بچے کے غیر محروم سے شادی نہ کی ہو:

اتحقاق حضانت کے لیے خواتین کے لیے اہم شرط یہ ہے کہ وہ لڑکی کے غیر محروم سے دوسری شادی نہ کریں کیونکہ شادی کرنے کی صورت میں وہ حضانت کے حق سے محروم ہو جائیں گی۔ اس شرط کی بنیادا حدیث کے واضح احکامات پر ہے۔

حضرت عبداللہ بن عمرؓ سے روایت ہے کہ ایک عورت رسول اللہ ﷺ کی خدمت میں حاضر ہوئی اور عرض کیا:

إن إبني هذا كان بطنى له وعاء وثديي له سقاء وحجرى له حواء وإن أباه طلقنى

وأراد أن ينزعه مني فقال لها رسول الله ﷺ أنت أحق به مالم تنكحي (۵۰)

”یہ میرا بیٹا ہے جس کیلئے میرا پیٹ ظرف، میری چھاتی مشکیزہ اور میری گوداں کے لیے پناہ گاہ تھی۔ اس کے باپ نے مجھے طلاق دے دی ہے اور چاہتا ہے کہ اسے مجھ سے لے لے۔ پس رسول اللہ ﷺ نے فرمایا تو اپنے بچے کی زیادہ حقدار ہے جب تک کہ تو (دوسرا) نکاح نہ کرے“

انہی سے مردی ایک اور روایت کے الفاظ یوں ہیں:

إن امرأة خاصمت زوجها في ولدها فقال النبي ﷺ المرأة أحق بولدها مالم تتزوج (۵۱)

”ایک عورت نے اپنے خاوند سے اپنے بیٹے کے بارے میں جھگڑا کیا۔ سونبی اکرم ﷺ نے فرمایا عورت

اپنے بچے کی زیادہ حقدار ہے جب تک وہ (دوسری) شادی نہ کرے“

چاروں فتحی مذاہب کے ہاں بھی اس شرط کا ذکر کیا گیا ہے مگر اس کی مزید وضاحت بھی کی گئی ہے کہ وہ نکاح بچے کے جنبی اور غیر محروم سے ہو تو پھر ماں حقیٰ حضانت سے محروم ہو گی۔

امام کاسانی، امام بہوتی، امام دردیر اور امام شیرازی نے اس کا صراحت کے ساتھ ذکر کیا ہے۔ (۵۲)

اس شرط کی بنیادی حکمت یہ ہے کہ دوسری شادی کے بعد خاوند کے حقوق کی ادائیگی کے سبب پہلے خاوند کے بچے کو مناسب توجہ نہیں دے سکتی۔ خاص طور پر جنبی اور غیر محروم سے نکاح کی صورت میں پہلے بچے کو وقت دینا ممکن ہو جاتا ہے اور بچے کے محروم رشتہ دار جیسے پچھا سے شادی کی صورت میں ایسی صورت حال پیش نہیں آتی اس لیے اس صورت کو فقہاء کرام نے ”انت احق به مالم تنکھی“ کے حکم سے خارج قرار دیا ہے۔

ولی کیلئے عقل، بلوغت، قدرت اور آزادی جیسی شروط سے ظاہر ہوتا ہے کہ ولی میں زیر حضانت افراد کی تربیت کرنے کی بنیادی صلاحیت کا ہوتا ضروری ہے۔ امانت و عدالت کی شرط کے مطابق ولی کے کردار کا درست ہوتا بڑا ضروری ہے۔ اس شرط

کی بنیادی وجہ یہ ہے کہ اس کے غلط کردار سے زیر حضانت افراد پر بڑے اثرات مرتب نہ ہوں۔ اتحاد دین کی شرط کا مقصد یہ ہے کہ زیر حضانت افراد کافروں کے مذہبی اثرات سے متاثر نہ ہوں۔ اس لیے جو آئندہ کافر یا کتابیہ کی حضانت کے قائل ہیں وہ بھی دین کی سمجھ سے پہلے حضانت کے حق کو تسلیم کرتے ہیں اور جب زیر حضانت افراد کو دین کی سمجھ آچکی ہو اور اس سے متاثر ہونے کا خدشہ ہو تو کسی کے نزدیک بھی کافر کی حضانت درست نہیں ہے خواہ وہ مرد ہو یا عورت۔ اسی طرح اجنبی سے دوسری شادی حق حضانت سے محروم کر دیتی ہے کیونکہ یا مر بھی زیر حضانت افراد کی نشوونما میں رکاوٹ کا سبب بنتا ہے۔

سو ان شرط حضانت میں ولایت کے کردار کیوضاحت ہوتی ہے کہ ولایت کے ذریعے تمام ایسے اقدامات کیے جاتے ہیں جس سے زیر حضانت افراد کی ڈھنی و جسمانی پر ورش، ان کے کردار کی تشكیل اور ان کے مذہبی عقائد کا تحفظ ممکن ہو۔

مروجہ قوانین:

مروجہ قوانین میں بھی مجوزہ ولی کے کردار، اہلیت اور نابالغ سے رشتہ داری جیسے کئی امور کو مد نظر رکھا جاتا ہے۔ گارڈنیز

ائینڈوارڈزا یکٹ سیشن 17 میں ہے:

Matters to be considered by the court in appointing guardian :

(1) In appointing or declaring the guardian of a minor, the court shall, subject to the provisions of this section, be guided by what, consistently with law to which the minor is subject, appears in the circumstances to be for the welfare of the minor.

(2) In considering what will be for the welfare of the minor, the court shall have regard to the age, sex and religion of the minor, the character and capacity of the proposed guardian and his nearness of kin to the minor, the wishes, if any, of a deceased parent and any existing or previous relations of the proposed guardian with the minor or his property (53).

وہ امور جن پر ولی مقرر کرتے ہوئے عدالت غور کرے گی:

- ۱۔ نابالغ کا ولی مقرر کرتے وقت یا قرار دیتے ہوئے عدالت، پابندی احکام دفعہ بہ اس قانون کی مطابقت میں، جن کا نابالغ نابالغ ہے اور جو حالات کے مطابق نابالغ کے مفاد میں ہوں، راہنمائی حاصل کرے گی۔
- ۲۔ اس بات کا لحاظ کرتے ہوئے کہ نابالغ کے مفاد میں کیا ہے، عدالت پر لازم ہو گا کہ وہ نابالغ کی عمر، جنس اور مذہب کا، مجوزہ ولی کے کردار، اہلیت اور اس کی نابالغ سے رشتہ کی قربت، متوفی ماں یا باپ کی خواہشات اگر کوئی ہوں اور مجوزہ ولی کے نابالغ سے یا اس کی جائیداد سے کسی موجودہ تعلق یا سابقہ تعلقات کا خیال رکھے۔

۳۔ مہمن لاءِ سیشن 343 کے مطابق ہر وہ عورت جو حضانت کی مستحق ہوتی ہے۔ درج ذیل وجہ کی بنا پر حق حضانت سے محروم ہو جاتی ہے:

- (1) If she marries a person not related to the child within the prohibited degrees, e.g. a stranger, but the right revives on the dissolution of the marriage by death or divorce; or
- (2) If she goes and resides, during the subsistence of the marriage, at a distance from the father's place of residence; or
- (3) If she is leading an immoral life, as where she is a prostitute; or
- (4) If she neglects to take proper care of the child (54)

ا۔ اگر وہ عورت ایسے شخص کے ساتھ نکاح کر لیتی ہے جو کسی بھی درجے پر کے منوع مرثتوں میں داخل نہیں ہے یعنی کوئی ابھنی ہو مگر موت یا طلاق کی بنا پر نکاح کے فتح ہونے پر یہ حق داپس آجائے گا۔
ii۔ اگر وہ دورانِ نکاح باپ کے مقامِ سکونت سے دور جا کر رہا کش پذیر ہو جاتی ہے۔
iii۔ اگر وہ بد اخلاقی کی زندگی بسر کر رہی ہو جیسے کہ وہ ایک طوائف ہو۔
iv۔ اگر وہ بچے کی دیکھ بھال کرنے میں غفلت کرتی ہو۔

اس سے معلوم ہوا کہ ابھنی سے دوسرا شادی کرنے اور کردار کے اچھا نہ ہونے پر حق حضانت ختم ہو جاتا ہے۔

عدالتی فیصلہ جات:

گذشتہ صفحات میں بیان کردہ شرط جیسے ابھنی سے شادی کرنا، اتحاد دین اور ماں کے کردار کے حوالے سے عدالتی فیصلہ جات کا ذکر حسب ذیل ہے:

ا۔ ابھنی مرد سے شادی:

ابھنی مرد سے شادی کے حوالے عدالتی نظائر یہ ہیں:

ا۔ مسز شاہلما خاتر بنام عبدالرؤف کیس لاہور ہائی کورٹ میں جسٹس عبدالشکور پر اچھی کی عدالت میں پیش ہوا۔ 2/61 سال کے بچے کی حضانت کا معاملہ تھا۔ اس بچے کی ماں نے ابھنی شخص سے شادی کر لی۔ اس کے سبب عدالت نے اس کو حضانت سے محروم کرتے ہوئے درخواست مسترد کر دی۔ (55)

ii۔ مسز شاہلما بنی بی بنام ذوالفقار علی کاظمی کیس لاہور ہائی کورٹ میں جسٹس افتخار حسین چوہدری کی عدالت میں پیش ہوا۔ یہ پندرہ سالہ میسونہ کاظمی بچی کی حضانت کا معاملہ تھا۔ اس بچی کی والدہ نے ابھنی مرد سے نکاح کیا۔ اس لیے ماں کی بجائے باپ اور والدی کو اس کی حضانت کے لیے زیادہ موزوں قرار دیا گیا۔ (56)

اس سے معلوم ہوا کہ اگر بچے کے محروم رشتہ دار سے نکاح ہو تو پھر ماں کا حق حضانت ختم نہیں ہوتا اور اجنبی سے شادی سے حق حضانت ختم ہو جاتا ہے۔

۲۔ بچے کی بہبود اور ماں کے مذہب کی تبدیلی کا لحاظ:

بچے کی بہبود اور ماں کے مذہب کی تبدیلی کے حوالے سے عدالتی نظریہ ہیں:

۱۔ مسز غلام فاطمہ بام چانوم (Chanoomal) کیس کراچی ہائی کورٹ میں جنس نور العارفین کی عدالت میں پیش ہوا۔ ابتداء میں میاں بیوی ہندو تھے۔ ان کی اولاد میں تین بچے اور ایک بچی تھی۔ ان بچوں کا پچاہی اسی گھر میں رہتا اور ان کی دیکھ بھال کیا کرتا تھا۔ خاوند کی وفات کے بعد بیوی نے اسلام قبول کر لیا۔ عدالت نے اس کیس میں حضانت کے حق کا فیصلہ درج ذیل وجوہات کی بنابر کیا:

- i. They may be brought up in the family and the community to which their father belonged .
- ii. The appellant is a poor man .
- iii. Each child preferred to live with their uncle (57).

۱۔ ان کی پرورش اس گھر انے اور طبقے میں ہو سکے جس سے انکا باپ تعلق رکھتا تھا۔

۲۔ درخواست گزار (ماں) ایک غریب عورت ہے۔

۳۔ ہر ایک بچے نے اپنے بچا کے ساتھ رہنے کو ترجیح دی ہے۔

اس کیس سے معلوم ہوا کہ حسن تبدیلی مذہب کو ماں کے حق حضانت کے خاتمے کا سبب قرار نہیں دیا گیا بلکہ بچوں کی مجموعی بہتری کو مدنظر رکھا گیا ہے۔

۲۔ مسز شہناز خواجہ بام ریاض ناصر خواجہ کیس کراچی ہائی کورٹ میں جنس عبد الحمید ڈوگر کی عدالت میں پیش ہوا۔ شہناز پہلے عیسائی تھی بعد ازاں مسلمان ہو گئی اور اپنا نام تبدیل کیا اور آصف ریاض سے شادی کی۔ اس سے تین بچے ہوئے۔ پھر خاوند نے اس کو طلاق دی اور جنمی چلا گیا۔ اس نے نہ تو خرچ دیا اور نہ کبھی ملنے آیا اور یہ بچے دادا (ریاض ناصر خواجہ) کی حضانت میں تربیت پاتے رہے۔ اس کے بعد ان کی ماں نے دوبارہ مذہب تبدیل کیا اور عیسائی ہو کر کینیڈا میں شادی کر لی۔ عدالت نے دادا کی سابقہ کفالت، بچوں کی بہتر تعلیم، ان کی ذاتی رائے اور ماں کے تبدیلی مذہب کو سامنے رکھ کر فیصلہ کیا کہ بچوں کی بہتری اسی میں ہے کہ وہ دادا کی کفالت میں رہیں (۵۸)۔

اس کیس سے بھی معلوم ہوا کہ حضانت کیلئے بچوں کی مجموعی بہبود کو مدنظر رکھا گیا ہے اور صرف ماں کی مذہبی تبدیلی کو بنیاد

نہیں بنایا گیا۔

۳۔ ماں کے غلط کردار کے سبب حضانت سے محرومی:

ماں کے غلط کردار کے سبب حضانت سے محرومی کے بارے میں بعض عدالتی نظائر حسب ذیل ہیں:

طالب حسین بن امام مزربیر اس بی بی کیس لا ہور ہائی کورٹ میں جنہیں گل زرین کیانی کی عدالت میں پیش ہوا۔ وہ بہت ہی چھوٹی عمر کی بچیوں کی حضانت کا معاملہ تھا۔ ماں کے غلط کردار کی بنا پر باپ کی طرف سے درخواست دائر ہوئی کہ اس کو حضانت سے محروم کر دیا جائے۔ فاضل عدالت نے اس کیس کا فیصلہ کرتے ہوئے کہ اگر ماں کا کردار واقعیت غلط ہوتا تو یقیناً حضانت سے محروم ہو جاتی مگر اس کیس کے حالات ایسے نہیں ہیں اور ماخت عدالتون نے تمام بچلوؤں کو دیکھتے ہوئے درست فیصلہ کیا ہے نیز بچیوں کی بہبود بھی اسی میں ہے کہ ان کی حضانت ماں کو دی جائے۔ اس لیے باپ کی درخواست مسترد کر دی گئی۔ (۵۹) موجودہ قوانین اور عدالتی فیصلہ جات میں بچے کی بہبود (Welfare of the minor) کا تصور مسلم فقہاء کی اصطلاح "خط الولد" (بچے کی خوشحالی) سے مخوذ ہے (۶۰)۔

نقائج بحث:

اس مضمون میں بحث سے درج ذیل امور ثابت ہوئے:

- (i) حضانت بچے کی پرورش کو کہتے ہیں۔ اولیاء پر لازم ہے کہ وہ چھوٹے بچوں کی پرورش اور ابتدائی تعلیم و تربیت کریں و گرنہ وہ بچے ضائع اور ہلاک ہو جائیں گے۔
- (ii) حضانت کے مستحق مردوخواتین کی مشترک شرط یہ ہیں۔ عقل، بلوغت، آزادی، امانت و دیانت، قدرت، مکان کا محفوظ ہونا، اتحاد و دین
- (iii) حضانت کے اتحقاق کے لیے مردوں کے ساتھ مخصوص شروط یہ ہیں: عصبه ہونا، مرد کے پاس حضانت کے لیے عورت کا ہونا۔
- (iv) حضانت کے اتحقق کے لیے عورتوں کے ساتھ مخصوص شروط یہ ہیں: حضانت سے محروم خاتون کے ساتھ سکونت نہ رکھتی ہو، بچے کے غیر محروم سے شادی نہ کی ہو۔
- (v) موجودہ قوانین میں بچے کی بہبود، ولی کے کردار، ابیت اور نابانی کے رشتہ داری کو مدنظر رکھا جاتا ہے۔ عورت اتحقق حضانت کے باوجود اجتماعی سے نکاح، باپ کی سکونت سے دور رہائش اختیار کرنے، غیر اخلاقی زندگی بسر کرنے، بچوں کی دلیکھ بھال میں غفلت برتنے کی صورت میں حضانت سے محروم ہو جاتی ہے۔
- (vi) عدالتی فیصلہ جات میں اجنبی مرد سے نکاح، ماں کے کردار اور بطور خاص بچے کی بہبود کو مدنظر رکھا جاتا ہے۔
- (vii) بچے کی بہبود کا تصور مسلم فقہاء کی اصطلاح "خط الولد" سے مخوذ ہے۔

حوالہ جات

حقوق نسوان کے منافی پاکستانی رسم و فی

(عصری اور شرعی حوالے سے تحقیقی جائزہ)

علام علی خان*

ارشد منیر لغواری**

خواتین سے متعلق چہالت پرمنی بہت سی رسومات اس وقت پاکستان کے مختلف علاقوں میں جاری و ساری ہیں، ان میں سے ایک رسم و فی بھی ہے۔ اس قبیح رسم اور اس کے بھیامک متاثر سے متعلق وقتانوفتاً آواز اٹھتی رہی ہے، لیکن اس رسم سے متعلق جانکاری بہت کم لوگوں کو ہے۔

ونی کا لغوی معنی:

ونی کا لفظ "ون" سے نکلا ہے جسکے معنی ہیں جگل، چشمہ، آبشار، رہنے کی جگہ، مکان وغیرہ ہیں (۱)۔

جبکہ کارروان کیونٹی ڈولپمنٹ آر گنائزیشن کی تحقیق کے مطابق:

"ونی کا لفظ پشتو زبان کے لفظ "وئی" سے مانوذ ہے، جس کے معنی خون یا الہو کے ہیں، پشتو میں خون کے بد لے لڑ کیوں کے رشتے دینے کو "ونے" کہتے ہیں، خیال کیا جاتا ہے کہ پشتو زبان کے دیگر بہت سے الفاظ کی طرح "ونے" کا لفظ بھی میانوالی اور اس سے ماحصلہ رائیکی، پنجابی اور ہند کو بولنے والے علاقوں میں بگڑ کر "ونی" استعمال کیا جاتا ہے" (۲)

محمد علی بابا خیل کی تحقیق کے مطابق:

"The word Swara in persian literally stands for a woman riding on a horse or any other animal used for travelling. Swara is derived from the persian language, wherein Swar stands for commuters on the horseback" (۳)

لفظ سوارہ پر مزید بحث کرتے ہوئے لکھتے ہیں:

"Yet another source for the word Swara comes from Arabic. In Arabic Uswara stands for bangles which

* اسٹنٹ پروفیسر، شعبہ علوم اسلامیہ، پنجاب یونیورسٹی، لاہور۔

** لیکچر ار، شعبہ علوم اسلامیہ، زرعی کالج، پونیورسٹی آف ایگر لیکچر، ڈیرہ غازی خان۔